

Azərbaycan dünyada mədəniyyətin inkişafına böyük töhfələr verir

Ötən il Prezident, Müzəffər Ali Baş Komandan İlham Əliyevin rəhbərliyi ilə Azərbaycan Ordusu işğalçı Ermənistan üzərində böyük Qələbə qazandı və torpaqlarımızı işğaldan azad etdi. Bu, İslam dünyasında son dövrlərdə əldə edilmiş ən mühüm nailiyyətlərdən biridir. Təbii ki, bu Qələbə bizə asan başa gəlmədi. Neçə-neçə igid övladlarımızı şəhid verdik. Vətən müharibəsi şəhidlərinə və nəyabrin 30-da helikopter qəzasında şəhid olan hərbiçilərimizə Uca Allahdan rəhmət, yaxınlarına səbir diləyirəm.

AZƏRTAC xəbər verir ki, bu sözləri Qafqaz Müsəlmanları İdarəsinin sədri Şeyxülislam Allahşükür Paşazadə de-

kabrın 2-də Bakıda keçirilən “Mədəniyyət naminə sülh” qlobal kampaniyasının Tərəfdaşlar Forumunun (“Peace4Culture” Partners Forum) iştirakçıları ilə görüşündə deyib.

Forumun böyük əhəmiyyət daşıdığını deyən QMI sədri qeyd edib ki, sülh və mədəniyyət bir-birindən çox asılıdır. Sülh olan yerdə mədəniyyət də olur.

“Bu gün Azərbaycan dünyada sülh, sabitlik məkanı kimi tanınır. Azərbaycan dövləti dünyada mədəniyyətin inkişafına böyük töhfələr verir. Buraya tarixi, mədəni abidələrin bərpası, mədəniyyətin inkişafı kimi məsələlər də daxildir”, - de-

yə Şeyxülislam Allahşükür Paşazadə əlavə edib.

ABŞ-ın Etnik Anlaşma Fondunun prezidenti və təsisçisi Ravvin Mark Şnayer dünyada böyük dini lider kimi tanınan Şeyxülislam Allahşükür Paşazadənin sülhün təmin edilməsində rolunun böyük olduğunu vurğulayıb.

Mədəniyyətlər İttifaqının başqanı Bekir Karlığa bu gün dünyada mədəniyyətlərarası savaşa müşahidə olunduğunu deyib. Qeyd edib ki, Şeyxülislam Allahşükür Paşazadə bütün dünyada sülhün carçısı kimi tanınır.

Görüşdə həmçinin Milli Məclisin deputatları iştirak ediblər.